

ÌPÈ AWỌN ỌMỌ--ẸYIN JESU
Matteu 4:12-25; Johannu 1:35-51; Luku 5:27-32
EKỌ 18 – FUN AGBA

AKOSORI: “Emi kò wá ipè awọn olododo, bikoṣe awọn ẹlẹṣe si ironupiwada” (Luku 5:32).

I Ipade Kin-in-ni Jesu pẹlu Awọn Ọmọ-Ẹyin Rẹ

1. Ẹri Johannu Baptisti n tọka awọn ọmọ-ẹyin si Jesu, Johannu 1:35, 36; Orin Dafidi 107:2; Matteu 10:32
2. Awọn ọmọ-ẹyin gba ọrọ Johannu wọn si n tele Jesu, Johannu 1:37; 10:27
3. Iṣe ti Oluwa rán si ọkàn ti ebi n pa, Johannu 1:38, 39; Isaiah 55:1; Ifihan 22:17
4. Peteru pade Jesu, Johannu 1:40-42; Jakọbu 5:20
5. Ipè Jesu si Filippi ẹni ti o mu Natanieli wá sọdọ Kristi, Johannu 1:43-46; Danieli 12:3
6. Jesu fi ara Rẹ hàn gẹgẹ bi Ọmọ Ọlọrun, eyi si mu ki iyemeji Natanieli fò lọ, Johannu 1:47-51; Orin Dafidi 32:2; Ifihan 14:5

II Jesu Kuro ni Judea lọ si Galili

7. Iyipada ti o wà ni akoko ti a fi Johannu sinu túbú, Matteu 4:12; Luku 3:19, 20
8. A kọ Nasarẹti silẹ, Matteu 4:13; Luku 4:28-30; Marku 6:3-6
9. O yan Kapernaumu pẹlu awọn ojuse rẹ, Matteu 4:13; 8:5; 11:22-24
10. Asọtẹlẹ Isaiah ṣe, Matteu 4:14-17; Isaiah 9:1, 2; 2 Timoteu 3:16

III Jijé Ipe

11. Peteru ati Anderu, Matteu 4:18-20; Marku 1:16-18; 10:28-30; Jakọbu 2:5
12. Jakọbu ati Johannu gbọran leṣe kan naa, Matteu 4:21, 22; Iṣe Awọn Apósteli 26:16-19; Luku 19:6
13. Iwaasu nlá nlà ti Ihinrere ni gbogbo ilu, Matteu 4:23-25; 11:28
14. Ipè Matteu, Luku 5:27-32; Esekieli 33:11; Ifihan 3:20

ALAYE

Ninu Isaiah 43:10 a le ri ọrọ wọnyii: “Ẹnyin li ẹlẹri mi, ni OLUWA wi, ati iranṣe mi ti mo ti yàn.” Johannu n jẹri fun Oluwa nigba ti o sọrọ ijinlẹ wọnyii, “Wò o, Ọdọ-agutan Ọlọrun!” A sọ eyi nipa imisi Ẹmi Mimọ, gẹgẹ bi gbogbo ẹri ti i gbe ni ro ti ni lati jẹ, o si n tọka awọn ọmọ-ẹyin si Kristi. Wọn fiye si ogbón (Iwe 10:31), wọn si tele Jesu. Ọmọ Ọlọrun mọ ebi ti o n pa ọkàn wọn, O si dahun leṣe kan naa pẹlu agbara Rẹ pe “Wá”, ọrọ eyi ti o wonu ọkàn wọn lọ. Lẹyin ti Anderu ti mọ “Ọdọ-agutan Ọlọrun,” pẹlu ayọ nla nla (Orin Dafidi 34:8), o pe Peteru leṣeṣe o si jẹri Oluwa fun un. Lati igba naa titi di oni, olukuluku ẹni ti o ti mọ Ihinrere Ọmọ Ọlọrun ni otitọ ni o ti maa n wá awọn wọnni rí ti o le sọ itan didun naa fun. Lona bayii ni a mu Peteru mọ Kristi. A kò mọ ohun ti Peteru sọ, ṣugbón Jesu pe e ni Kefa eyi ti a n pe ni okuta, ni ède Heberu.

Lẹyin ti Filippi pẹlu ti ṣe alabapade Imọlẹ otitọ (Isaiah 9:2), o bẹrẹ si i ṣe ohun ti olukuluku ọmọ-ẹyin ni lati ṣe – o n mu awọn eniyan wá. Ọlọrun n fẹ ki awọn eniyan Rẹ jẹ imọlẹ fun Oun lori ilẹ ayé (Luku 8:16; Matteu 5:14). Bayi ni iṣe yii ṣe de ọdọ Natanieli, ẹni ti o ni ọkàn otitọ eyi ti o mu un de ọdọ Jesu. Loju kan naa o hàn si i gbangba pe Jesu ni Ẹni naa ti Mose ti sọrọ Rẹ (Gẹṣesisi 3:15; 22:18; Deuteronomi 18:15); ati Ẹni ti awọn woli ti sọtẹlẹ nipa Rẹ (Isaiah 7:14; 53:1-12; Jeremiah 23:5; Mika 5:2; Malaki 3:1). Eyi mu ki Natanieli tete gbabọ (Luku 24:45).

Jesu fi Nasarẹti silẹ nitori aigbagbo ilu naa. Awọn ara ilu naa n jiyan wọn n fi oye eniyan gbé e pé, “Ọmọ gbẹngbẹna kọ yi?” Ko si ẹni ti o ti ipa ariyànjiyàn tabi oye eniyan wọ ẹnu-ona ilu didan naa ri (Owe 3:5). Bi ọkàn otitọ ti igbagbo ti a si tẹwogba wọn, bẹẹ ni a kọ awọn ti kò gbabọ silẹ (Heberu 11:6).

Asọtẹlẹ Isaiah 9:1, 2 ti a muṣe ti a ti kọ ni ẹdẹgberin (700) ọdun ki a to bi Kristi n tọka si okunkun ti ọkàn.

Ojuse nla ni o maa n tele gbibgbo nipa Ihinrere, nitori ni ojo idajo, awọn nnkan wọnni ti a ti kọ sinu iwe wọnni ni a o fi ṣe idajo eniyan gbogbo (Johannu 12:48; Ifihan 20:12, 15).

Orọ Jesu ti o wi pe, “Ẹ ronupiwada; nitori ijoba ọrun kù si dèdè,” fi ona igbala hàn gbangba. Gbolohun pe, “**ronupiwada**” ti a papọ mọ **Ijoba Ọrun**, fi hàn wá awọn ohun wọnni ti o le mu ni wọ Ijoba naa. Apa kan Ijoba naa ni eyi ti o wà ninu wa; apa keji si ni eyi ti a ti sọtẹlẹ ti n bọ wá fidi mulẹ ninu ayé. Niwọn bi Ọba ti dé sinu aye, daju daju Ijoba naa súnmo etile.

Ni pipè Peteru ati Anderu, Kristi lo ède ti itumọ rẹ ye awọn ti o gbó. “È mǎ tò mi lẹhin, emi ó si sọ nyin di apeja enia.” Ọrọ Ihinrere kò fara sin fun eniyan, şugbọn “awọn èro òna na, bi nwọn tilẹ jẹ ọpe, nwọn ki yio şi i” (Isaiah 35:8). Jakọbu ati Johannu pẹlu gbọ wọn si yara tele Jesu.

Matteu tabi Lefi jẹ agbowode, ọmọ ẹgbẹ kan ti a korira gidigidi lati ọdọ awọn ara Romu ati awọn Griki ati awọn Ju. Awọn Ju ko tilẹ fẹ foju ri awọn agbowode rara, wọn si kà wọn si ọdalẹ nitori wọn n gba owo-ode fun ijọba Romu ti o n şe akoso wọn. Şugbọn Matteu fi gbogbo rẹ silẹ -- o kọ işe naa silẹ patapata pẹlu ohun gbogbo ti o fi ara kọ ọ, lati tele Kristi. Kò si ẹni ti o ti i sọ ohunkohun nù rí nipa şişe bayii (Matteu 17:24-27; Marku 10:28-30).

Awọn olootoọ eniyan ti a pè ti a si yàn wọnyii ni yoo maa bá işe naa lọ nigba ti Jesu ba fi ayé silẹ. Awọn ohun wọnyii ni a ri gbà lati ọdọ awọn ọmọ-eyin ti wọn n tele Kristi. Matteu ni o kọ Ihinrere kin-in-ni; Johannu kọ ikerin. Marku ati Luku jẹ awọn ọmọ-eyin ti igba ti o tele eyi. Oluwa ni o yan awọn ti o kọ awọn Episteli pẹlu. Paulu ẹni ti o kọ metala ninu awọn Episteli wọnyii jẹ ipe gegẹ bi awọn wọnni ti a pè nigba ti Jesu wà laye.

AWỌN IBEERE

1. Ọna wo ni a kọkọ lò lati fa awọn ọmọ-eyin si ọdọ Jesu?
2. Ki ni iha ti Jesu kọ si awọn ti n şe ibeere?
3. Ki ni iha ti olukuluku ẹni ti a ti gbàlà ni lati kọ si iwaasu Ihinrere?
4. Sọ iwa kan ti o şe pataki ninu igbesi-ayé Nataniẹli.
5. Akoko wo ni Jesu lọ kuro ni Nasareti?
6. Ki ni mu ki Jesu lọ kuro ni Nasareti?
7. Asọtẹlẹ wo ni a muşẹ nitori iyipada ti o şeşẹ yii?
8. Njẹ lati ni iwe ẹri lati ile-ẹkọ giga jẹ ọran-yàn ki eniyan tó le gbọ ki o si to le ni òye ipe Ọlọrun?
9. Awọn ọmọ-eyin meloo ni a ti yàn ninu ẹkọ wa oni?
10. Ki ni nnkan afiyesi pataki ninu pipe awọn ọmọ-eyin wọnyii ni ibere işe-iranşẹ Kristi?
11. Lati agbegbe wo ni Palestini ti a ti pe mọkanla ninu awọn ọmọ-eyin?
12. Agbegbe wo ni a ti yan ekejila, ki si ni orukọ rẹ?